



چرخ زار

ختم عثمان

برقہ از باب حقوق

PDF BOOK COMPANY

مدد، مشاورت، تجاویز اور شکایات:

Muhammad Husnain Siyalvi

0305-6406067

Sidrah Tahir

0334-0120123

Muhammad Saqib Riyaz

0344-7227224



پبلشنگ ہاؤس



0305 6406067

پبلسنگ ہاؤس

PDF Book Company

جملہ حقوق بحق شاعر محفوظ ہیں

چراغ زار	:	نام کتاب
خمت عثمان	:	شاعر
ظفر سید	:	سرورق
منظر رقم / محمد مختار علی	:	خطاطی
قمر الزماں	:	ترتیب
رفاقت راضی	:	حروف خوانی
2017	:	اشاعت اول
رحمن حفیظ	:	انتخاب
	:	مطبع
	:	قیمت

منظر نقوی، ناراض دوست صاحبزادہ تابش کمال

اور

ڈاکٹر صلاح الدین درویش کے نام

کاریست کاربغیه که تازیست مانده پس

آفسته رو، به هوزنی زودن نمی شود

روغن زهون کشید و به انداخت بر خسکه

کاین آتش از شرار فزودن نمی شود

(خمت عثمان)

سلسلہ

- ۹ ۱۔ تم جو کہتے ہو وہ کہنا نہیں آتا مجھکو
- ۱۱ ۲۔ صبا تھپکتی رہے، خواب میں ٹہلتے جائیں
- ۱۳ ۳۔ حسن خوابیدہ، چنریا، دریا
- ۱۵ ۴۔ جو ایک عمر سے لب دوختہ ہیں خوش ہو لیں
- ۱۷ ۵۔ دھیان آئے تو پڑتے ہیں کہیں خوں میں بھنور سے
- ۱۹ ۶۔ رشک خورشید تھی وہ لو کہ سیہ تل میں تھی
- ۲۱ ۷۔ در بدری کا دور ہے، حرف سخن سرا میں رہ
- ۲۳ ۸۔ وہ رت، وہ ہوا کے سبز جھولے
- ۲۵ ۹۔ تراش محو ہوئی، خذ و خال سے بھی گئے
- ۲۷ ۱۰۔ رنج بطرزِ شبنمیں راس نہیں، نہ تھا مجھے
- ۲۹ ۱۱۔ نمائش حرم و جشن دید دیکھتے ہیں

- 31 -۱۲ کننا یہ کار کوئی چشم نیلگوں ہے کہ یوں
- 33 -۱۳ ہم بادلوں کی اوٹ میں، بیخ بستہ، تہ بہ تہ
- 35 -۱۴ اس وہم کی کچھ اساس اے دل
- 37 -۱۵ جنوں شعار ہوں افتادگی تو ہے مجھ میں
- 40 -۱۶ نہیں ہے کوئی بھی آزار اور اگر ہے بھی
- 41 -۱۷ لیے پھروں نہ سبک سیری تمنا کو
- 43 -۱۸ کوئی دیوار ہماری تھی نہ چھت اپنی تھی
- 45 -۱۹ جو زخم بھر کے چھلا، کب سلا، دلا! چپ رہ
- 47 -۲۰ نظر اٹھاؤں تو لگتا ہے آسنہ چھلتا
- 49 -۲۱ زمیں کے دل میں مہ و نجم ٹانکتا ہوا میں
- 51 -۲۲ اک رنج بہ پیرایہ زریوں نہیں جاتا
- 53 -۲۳ خیرات، بجز حسنِ موذت نہیں مانگی
- 55 -۲۴ گہر بکھیریں سرِ خاک اور سو جائیں
- 57 -۲۵ اک مرقع یوں سرِ بستر کھلا
- 58 -۲۶ جدائیوں کا اگر جی سے ڈر چلا جاتا

- 60 - ۲۷ ڈھب ہے، کہنے سے یہ سب تھوڑی ہوتا ہے
- 62 - ۲۸ خلش نہ ہو تو مہ و سال تک نہیں ملتی
- 64 - ۲۹ کب ہمیں تڑپنا ہے، کب نہیں ملیں گے ہم
- 66 - ۳۰ پکارا آبرو نے، اور تنہا کر دیا ہے
- 68 - ۳۱ ہم اپنا ایک سفر اختتام کر چکے ہیں
- 70 - ۳۲ آنکھ میں بھرنی جھلمل کو دباتے رہیے
- 72 - ۳۳ ایک دُھن، ایک دیا، ایک سنہرا پن ہے
- 74 - ۳۴ رات کا آخری پہر، زہر بھری ہوئی ہوا
- 76 - ۳۵ تعبیر لیے خواب یقینی سے اٹھا ہے
- 78 - ۳۶ جبر کی کوئی نہایت نہیں چھوڑی تم نے
- 80 - ۳۷ سخن کی تاب نہیں، بس اشارہ کافی ہے
- 82 - ۳۸ وہ خدو خال کہاں بھولتے ہیں
- 84 - ۳۹ بہانہ ساز سہی دل ہے، کیا کیا جائے
- 86 - ۴۰ ایسا بھی نہیں ہے کہ یہ غم کچھ نہیں کہتے
- 88 - ۴۱ آپ اچھے ہیں بہت، آپ کے غم اچھے ہیں

- ۹۰ -۴۲- خاک زادے، نذرِ حسن میں جینے والے
- ۹۱ -۴۳- ہم نے کیا کیا نہ کیا اہلِ ہنر ہونے تک
- ۹۳ -۴۴- استخوانِ سوختہ و خستہ دم ایسے تو نہ تھے
- ۹۵ -۴۵- دل سے امید، آنکھ سے ہر خواب لے گیا
- ۹۷ -۴۶- جب یہ مزاج ہے تو پھر دہر سے رسم و راہ کیا
- ۹۹ -۴۷- دھیان سے اے رفو گرو! ہجر کا زخم بھر نہ جائے
- ۱۰۱ -۴۸- راس آئے نہ آئے تجھے یہ موج، یہ پلچل
- ۱۰۳ -۴۹- کیا ہوئے حرمتِ فن! تجھ پہ وہ مرنے والے
- ۱۰۵ -۵۰- منقبتِ خاتم الانبیاء کے گھرانے میں ہیں بہت خیر الوریٰ کے مقامات --
- ۱۰۷ -۵۱- نعت یہ اہتمام اندھیروں کے رد میں رکھا گیا
- ۱۱۰ -۵۲- سلام اشک نے چھوڑ دی پلک، نذرِ حسین ہو گیا





تم جو کہتے ہو وہ کہنا نہیں آتا مجھ کو
ہنرِ حرفِ برہنہ نہیں آتا مجھ کو

جوں بگولا میں سرِ دشت اڑا پھرتا ہوں
قیس رہتا رہے، رہنا نہیں آتا مجھ کو

میں ہوں پایاب کہ آہستہ روی خو ہے مری
موجِ یکِ طور میں بہنا نہیں آتا مجھ کو

کیا جو لکھتا ہوں سب اوروں کی تمنائیں ہیں
کیا جو کہتا ہوں وہ سہنا نہیں آتا مجھ کو؟

تمہیں زیبا ہے، مبارک ہو یہ پوشاکِ شہی
تم نے جیسے اسے پہنا، نہیں آتا مجھ کو

پھر کہیں ڈوب گیا ماہِ دو ہفتہ اختر
میں چمکتا ہوں کہ گہنا نہیں آتا مجھ کو





صبا تھپکتی رہے، خواب میں ٹہلتے جائیں
کسی کا دھیان کریں وقت سے نکلتے جائیں

عروسِ مرگ جو لحظہ دو لحظہ مہلت ہو
یہ گل مزاج ذرا پیرہن بدلتے جائیں

فلک پہ ماہِ دو ہفتہ عجب درخشاں تھا
سو جی میں آئی کہ چپ چاپ ہم بھی ڈھلتے جائیں

کہاں تک اور تہ خاک ہوں خرامیدہ
کہاں تک اور سرِ آرزو پگھلتے جائیں

دفورِ کرب میں جانے وہ کون منزل ہو
کوئی زیاں بھی نہ ہو اور ہاتھ ملتے جائیں

جنوں میں پرتو ماہِ خیال ہو سرسبز
کسی سکوت، کسی چاندنی میں چلتے جائیں

شب آئے، اور لہو میں بھنور پڑیں یکدم
وہ نام دل میں رہے اور ہونٹ جلتے جائیں

عجیب شوق ہے اختر یہ اہلِ ساحل کو
وہ ایتادہ رہیں، ہم گہر اگتے جائیں





حسنِ خوابیدہ، چُنریا، دریا
ایک ہی موج ہے دریا دریا

آسمانوں سے اترتی ہے پری
اور بھرتا ہے گگریا دریا

بیٹھے بیٹھے یونہی جی ڈوبتا ہے
میں کہاں رہتا ہوں، گھریا دریا؟

ایک ہی بات ہے کیا نام و نشاں!
کچھ بھی کہہ لیجے بھنور یا دریا

تہ دل میں ہے خزیدہ کیا کچھ
جانتی ہے وہ نظر یا دریا

اب کے بھی بچ گئے کہسار نشیں
لے گیا میری نگریا، دریا

شور و وحشت میں کناروں کے لیے
ایک جیسے ہیں یہ سر یا دریا

کون بیلے میں چھپے ہیں اختر!
بانسری، لہر، گڈریا، دریا





جو ایک عمر سے لب دوختہ ہیں خوش ہو لیں
کلام ہو چکا اپنا اب آنے بولیں

بلا کا شور ہے باہر، دلا! ابھی چپ رہ
ہوا کے ساتھ ہیں پتے، کواڑ کیا کھولیں

یہ ماہتاب، یہ دریا، یہ بھر بھری مٹی
تھکے ہوؤں سے کہو ایک دو پلک سو لیں

ہوائے بزمِ عزا میں شجر ہیں سینہ زناں
سو اس بہانے گلِ گم شدہ کا دکھ رو لیں

یہی کہ ہم سے نہیں نبھ سکی محبت میں
زوالِ عمر ہے اب اور جھوٹ کیا بولیں





دھیان آئے تو پڑتے ہیں کہیں خوں میں بھنور سے
وہ ابر نگہ ایک پلک ہم پہ جو برسے

چینے کا کم از کم تھا یہ معیار کہ تا دفن
اونچا نہیں ہونے دیا نیزہ کبھی سر سے

صدیوں سے لہو میں تھے وہ نقش اور بالآخر
قرطاس پہ آئے ہنر آئینہ گر سے

جوں سبزہ بیگانہ رہی زیت ہماری
تا عمر کسی پائے صبا موج کو تر سے

تازیت ہنر سیکھتے ہیں لوگ جو اختر
اتنا تو سنبھالے ہوئے نکلا تھا میں گھر سے





رشکِ خورشید تھی وہ لو کہ سیہ تل میں تھی
ابد آباد تک اک لہری جھلمل میں تھی

سفر خاک میں کیا کیا نہیں دیکھا میں نے
وہ نہ دیکھا کہ مہک جس کی گل و گل میں تھی

موج میں بہتے ہوئے بحر کو معلوم نہیں
یہی شوریدہ مزاجی کبھی ساحل میں تھی

کھو گئی شامِ شفقِ رو کے دھندلکے میں کہیں
اک غزل جو ابھی زندان کی منزل میں تھی

گھر جلانے کو جو آئے وہ نہیں جانتے تھے
ایک تصویر مرے گھر میں تھی، اک دل میں تھی

زندگی کی کوئی تفسیر نہیں ہے اختر
بھی پتھر میں، کبھی برف کی اک سل میں تھی





دربدری کا دور ہے، حرفِ سخن سرا میں رہ
معنی و مدعا میں جی، رقص و رَم صبا میں رہ

شیشہ تاکِ تازہ میں موجِ مئے ہنر کہاں
کہنہ خمار میں اتر، نشہ پیش پا میں رہ

روشنی اور تیرگی دور بہ دور ساتھ ہیں
وقتِ نبود و بود ہے، لمحہ سرمہ سا میں رہ

نام و نمود کی ہوس خوب سہی پہ تا بہ کے
خود میں کوئی صدا لگا، کوچہ اکتفا میں رہ

پیرہن بقا سخن، طعنہ زن فنا سخن
تا نہ ورق بنے کفن، نکہت گل! قبا میں رہ

اول و آخر ایک ہیں، مست است ایک سے
خواہش انتہا جھٹک، لذت ابتدا میں رہ

وہ جو کہیں رہٹ پہ تھی جی کی مہیب سائیں سائیں
اے دل اسی فضا میں رو، اے دل اسی ہوا میں رہ

کنج وفا شعار میں خوتے ہوس کہیں نہیں
شاخ جنوں پہ پھول پھل، میرے دل و دُعا میں رہ





وہ رُت، وہ ہوا کے سبز جھولے
جیسے کوئی دل کے تار چھولے

جیسے کوئی شام دشت کی ہو
جیسے کہ سخن کریں بگولے

جیسے کہیں ہو کوئی دھندلا
جیسے کوئی خاص شعر بھولے

تو ساتھ ہے ماہِ نیم شب میں
اک موج ہے اور دو ہیولے

ہم پر بھی طلوع ہو شفق فام
ہم پر بھی وہ لالہ زار پھولے

یہ مایہ شبینمیں میں رکھوں
اس بیل کے پہلے پھول تولے

نجر ہے تو آ، نم و نمولے
اے تاکِ گلو! نیا لہولے

آئی ہے بھری ہوئی گلابی
اے بادِ شمیم لے، سبولے

میر آئے ہیں اخترِ شکستہ
اٹھ اور ادب سے پاؤں چھولے





تراش محو ہوئی، خذوخال سے بھی گئے
کچھ آنے کہ تری دیکھ بھال سے بھی گئے

گے گے نگہ نیلگوں تھی مرہم گیر
وہ بچھ گئی تو فقیر اندمال سے بھی گئے

یہ کارِ گفتن احوال کوئی سہل ہے کیا
وہ چپ لگی ہے کہ تابِ سوال سے بھی گئے

کہاں نشاط کی وہ ساعتیں، وہ درد کی لو
کہاں یہ حال کہ تیرے ملال سے بھی گئے

ہوا نہ ضبط بھی اور وہ بھی ہو گیا ناراض
غزل بھی ہو نہ سکی اور غزال سے بھی گئے

اٹھیں وہ پرکشش و خواہش کی کوہتی رسمیں
سو تیرے دوختہ دل بول چال سے بھی گئے

توازنِ نگہ یار ہی سے تھا معیار
گرے تو مرتبہ اعتدال سے بھی گئے

اٹھی تو کر گئی یک بار وہ نظر ہموار
ہم اس کی سمت اگر پائمال سے بھی گئے





رنج بطرزِ شبنمیں راس نہیں، نہ تھا مجھے
گریہ گاہ گاہ کیا، کھل کے کبھی رلا مجھے

چھوڑ بھی اے بنی ٹھنی! تا بہ کجا یہ جانکنی
میں ہوں نرا شکستنی، توڑ کے مت بنا مجھے

اب تو نہیں غزل سرا، اب تو نہیں میں خوش غنا
اب تو لہو میں رم نہ کر، اب تو نہ یاد آ مجھے

قرن ہوئے کہ دوسری چاپ کی باس تک نہیں
راہ میں رکھ دیا گیا صورتِ نقشِ پا مجھے

*بکر بہ بحر، یم بہ یم، تا بہ فنا دہن کشا
تاک میں تھا نہنگ لا اور نگل گیا مجھے

جیسے خیال و خواب تھی دہر کی آمدن شدن
جیسے کوئی جھنجھوڑ کر پھر سے سلا گیا مجھے

چار طرف بکھر گئی سنگ کلام خامشی
بزم سخن شعار میں لے تو گئی ہوا مجھے



*مستفاد از قرۃ العین طاہرہ



نمائشِ حرم و جشنِ دیر دیکھتے ہیں
عجب معاملے دورانِ سیر دیکھتے ہیں

نجانے کون سے ہے وصال کا اے دوست!
ہم ان دنوں تجھے دیکھے بغیر دیکھتے ہیں

دکھا رہا ہے ہمیں دل نئے نئے صحرا
سراب دید کی منزل ہے، خیر دیکھتے ہیں

گلہ بجا ہے مگر ایسی اجنبیت کیا
سو یوں نہ دیکھ ہمیں جیسے غیر دیکھتے ہیں

فضائے دشت ہے اور عکسِ ناقہ لیلیٰ
دلِ فقیر! کوئی دیر ٹھیر، دیکھتے ہیں





کنایہ کار کوئی چشم نیلگوں ہے کہ یوں
ہمیں شعور کہاں تھا حیات یوں ہے کہ یوں

جو گردباد تھے، اب ہیں وہ خاک افتادہ
ہوائے دشت صدا زن ہے یوں سکوں ہے کہ یوں!

خرد شعار زمانے کا طرز اپنی جگہ
ہمیں کچھ اور غرض ہے، ہمیں جنوں ہے کہ یوں

لہو میں یوں تو لہکتی نہیں ہے کیا کیا لہر
مگر جو ایک تقاضائے اندروں ہے، کہ یوں!

عطائے علم کا یہ قرض کس طرح چکتا
سرِ ادب ہے خمیدہ، قلم نگوں ہے کہ یوں

کہا کہ کیسے بیاں ہوں چراغ و خیمہ و خواب
دریدہ سینہ گل، دیدہ پُر زخوں ہے کہ یوں

جہت جہت کئی معنی کھلے تو باغ ہنسا
نگارِ گل نے کہا 'یہ عجب فسوں ہے کہ یوں!'

اگر قرینہ تابندگی نہیں اختر
تو پھر جواز ہے کیا اور ضد ہی کیوں ہے کہ یوں!





ہم بادلوں کی اوٹ میں، سنج بستہ، تہ بہ تہ
جیسے رگوں میں برف ہو پیوستہ، تہ بہ تہ

چلنے پہ بھی تمام نہ ہو پایا تا حیات
قصداً بچھا دیا گیا یہ رستہ تہ بہ تہ

وہ ہاتھ میرے ہاتھوں میں ایسے پھنسے رہے
جیسے بندھا ہوا کوئی گلدستہ تہ بہ تہ

وہ یاد پیچ پیچ ہے خوں میں رچی ہوئی
دل ہے اس اک خیال سے وابستہ تہ بہ تہ

بے تہ کوئی کلام کیا ہے نہ ہو سکا
میرا اک ایک حرف ہے برجستہ، تہ بہ تہ



سابقہ ارباب ذوق

اس وہم کی کچھ اساس اے دل!
کاہے کو یہ التباس اے دل؟

0305 6406067
اے میرے گئی رتوں کے ساتھی

اے یاد سے اقتباس! اے دل!

سب خواب و خیال رفتی تھے
اب کچھ بھی نہیں ہے پاس، اے دل!

جب کوئی نہیں تھا مونسِ غم
کرتے تھے تجھے قیاس، اے دل!

ہونے کا عجب معاملہ تھا
جب تھا کوئی آس پاس، اے دل!

اب کوچہ بے دلی ہے اور ہم
کچھ شوق نہ کوئی آس، اے دل!

اس قریہ بے ہنر میں مت رہ
یہ لوگ ہیں ناسپاس، اے دل!

اب تک ہے اک آنچ سی لہو میں
آتری تھی یہیں وہ باس، اے دل!

یہ دشت نہیں ہے دشت اپنا
ہر اور ہے اک ہر اس، اے دل!

وہ نے ہے نہ وہ حسین تائیں
بیلے ہیں بہت اداس، اے دل!

قحبہ ہے بقولِ میرِ دنیا
آتی ہے کہاں یہ راس اے دل!

کب تک یہ گلیم چاک اے دوست
کب تک یونہی بے لباس، اے دل!





جنوں شعار ہوں اُفتادگی تو ہے مجھ میں
شروعِ عمر سے شہزادگی تو ہے مجھ میں

ایسیر ہو کے بھی وابستہ تلوں ہوں
ہنر کہ عیب ہے آزادگی تو ہے مجھ میں

تمہیں خوش آئے نہ آئے مرا نبھاؤ سبھاؤ
کسی سبب سہی سجادگی تو ہے مجھ میں

چمن میں سرو کی صورت لہکتا پھرتا ہوں
مگر بہ ایں ہمہ استادگی تو ہے مجھ میں

گیا ہوں اور چلوں گا میں اپنے مقتل تک
اسی کو کہتے ہیں آمادگی، تو ہے مجھ میں

جو یاد ہو تو مرے عشق میں وقار بھی تھا
وہ رنگ جو تھا سو تھا، سادگی تو ہے مجھ میں



خنداں ہے ابھی باغ میں احساس ہمارا
ما تم نہ کرے شاخِ املتاس ہمارا



نہیں ہے کوئی بھی آزار اور اگر ہے بھی
ابھی تو سر بھی ہے دیوار اور اگر ہے بھی

ہمیں تو جانا ہے اپنی شہادتیں لے کر
بلا سے تھا کوئی دربار اور اگر ہے بھی





لیے پھروں نہ سبک سیری تمنا کو
جنوں میں توڑ دوں آئینہ تماشا کو

معاملہ مری آوارگی سے کون کرے
یہ شہر کیسے رکھے گرد بادِ صحرا کو

غبارِ راہ کو طاقت نہیں کہ اٹھ بیٹھے
بس آتے جاتے ہوئے دیکھتا ہوں فردا کو

متاعِ جاں کا عوض ہے حباب کی ہستی
سنبھالتا ہے صدف آپ موجِ دریا کو

پھٹے پہ دامن یوسف ابھی سلامت ہے
ہنر کا پاس نہیں حضرتِ زلیخا کو





کوئی دیوار ہماری تھی نہ چھت اپنی تھی
اپنے سائے میں جیسے ہم یہ سکت اپنی تھی

تہ بہ تہ ہم نے قرینوں سے کیے تیرے سخن
مستعاری نہ تھے، ایک ایک جہت اپنی تھی

اپنی آہستہ روی ہے کوئی واماندگی نہیں
لہر اپنی تھی، بن اپنا تھا، چلت اپنی تھی

اب جو دیکھیں تو گلہ تک نہیں بنتا کہ وِلا!
فیصلے سارے ترے تھے، تجھے مت اپنی تھی

ہم نے جی بھر کے چڑایا ہے خیالات کا متن
صرف اتنا ہے کہ ہر بار بنت اپنی تھی

ہم نے ایک ایک کو پامال کیا جی بھر کے
اس کے احساس میں جو جو بھی صفت اپنی تھی





جو زخم بھر کے چھلا، کب سلا، دِلا! چپ رہ
بس ایک غنچہ تھا بکھرا، کھلا، دِلا! چپ رہ

یہ تو جو رات کے بن میں صدا لگتا ہے
مجھے قرار نہ آئے دِلا، دِلا! چپ رہ

وہ خذ و خال زمانے نے محو کر ڈالے
نہ ان کی یاد میں یوں تلملا، دِلا! چپ رہ

یہ ایک داغِ سویدا بہت ہے جینے کو
یہ اس نگاہ نے کی ہے جلا، دِلا! چپ رہ

ببھی کہا ہے کہ جشنِ جہاں میں جی اور جھیل
ببھی کہا ہے کہ جا جھلملا، دِلا! چپ رہ





نظر اٹھاؤں تو لگتا ہے آئینہ چھلتا
میں خود سے مل نہیں سکتا، کسی سے کیا ملتا

امیر مجھ سا بھلا ہے کوئی زمانے میں
یہ اس کے قرب کی لذت، یہ رُخ کی جھلملتا

ابھی یہ گھاؤ ہے اور پھر بھی اس قدر ضرور
مہ دو ہفتہ نہ ہوتا اگر کہیں سلتا

محبتوں ہی سے فرصت نہیں کہ نفرت ہو
میں کیا کروں کہ مجھے وقت ہی نہیں ملتا

وہ جس کی باس مرے ذہن میں چہکتی ہے
کسی بہار مرے صحن میں اگر کھلتا!





ز میں کے دل میں مہ و نجم ٹانکتا ہوا میں
کسی جمال کو فردا میں آنکتا ہوا میں

وہ خواب گاہ جہاں سو رہا ہے حُسنِ عجیب
کھلے درتپے سے چھپ چھپ کے جھانکتا ہوا میں

خمارِ خواب میں پھول ایسا جھومتا ہوا تو
حصارِ شب میں کہیں خاک پھانکتا ہوا میں

تمام خلق ہے اک سمت اور ایک طرف
یونہی فضول دلائل کو ہانکتا ہوا میں

وہ خیرگی کہ دکھائی نہ دے کہیں کچھ بھی
ہتھیلیوں سے بس آنکھوں کو ڈھانکتا ہوا میں





اک رنج بہ پیرایہ زر کیوں نہیں جاتا
کشکولِ ہوس ہے تو یہ بھر کیوں نہیں جاتا

وہ آئینہ رو ہے تو مرا روپ دکھائے
میں اس کے مقابل ہوں، سنور کیوں نہیں جاتا!

دریا کا تلاطم تو بہت دن کی کتھا ہے
لیکن مرے اندر کا بھنور کیوں نہیں جاتا!

کہتے ہو کہ ہو اُسوۃ شبریٰؑ پہ قائم
دربار میں کیوں جاتے ہو، سر کیوں نہیں جاتا؟

جب روح سے کہتے ہو کہ لبتیک حسینا!
پھر جی سے یزیدوں کا یہ ڈر کیوں نہیں جاتا؟

تم صاحبِ معنیٰ ہو تو تمثال پہ مت جاؤ
الزامِ کبھی آنے پر کیوں نہیں جاتا!

لو، شام گئی، رات ہے، کابوس ہے، میں ہوں
میں صبح کا بھولا ہوں تو گھر کیوں نہیں جاتا

ہر سنگِ دُعا مجھ کو لگا پھول سے بڑھ کر
جب اتنی دُعائیں ہیں تو مر کیوں نہیں جاتا

اختر تری گفتارِ فسوں کار میں کیا ہے!
جو بھی ادھر آتا ہے، ادھر کیوں نہیں جاتا!





خیرات ، بجز حُسنِ موذت نہیں مانگی
اللہ کے مزدور ہیں، اُجرت نہیں مانگی

اک بار سرِ دشت اٹھا ہاتھ ہمارا
پھر ہم سے کسی شخص نے بیعت نہیں مانگی

بس اُس کی اطاعت میں رہے آخری دم تک
ہم نے کبھی اقرار کی مہلت نہیں مانگی

اللہ نے بخشا ہے ہمیں آیہ تطہیر
دنیا کے ذلیلوں سے یہ عزت نہیں مانگی

سچ کے لیے خوں دینا ہے دستور ہمارا
ہم نے کبھی دربار سے قیمت نہیں مانگی

یک طرفہ نبھائے گئے پیمانِ وفا کو
بھولے سے بھی بدلے میں محبت نہیں مانگی

اختر ہے ہمیں اِذْنِ سَخْنِ خْتَمِ رَسَلٍ سے
غیروں سے کبھی ہم نے اجازت نہیں مانگی





گھر بکھیریں سرِ خاک اور سو جائیں
صدا لگاتے لگاتے خموش ہو جائیں

یہ سیلِ خوں کی لہکتی لکیر، یاد کی لہر
سفینہٴ غمِ جاں، کیا تجھے ڈبو جائیں!

بہت سنبھال کے رکھ اے نگارِ زیت! ہمیں
عجب نہیں کہ ترے کھیلنے میں کھو جائیں

یہ موجِ خوں، یہ سرشکِ ہنر، سرِ قرطاس
اگر نمود کریں اور ایک ہو جائیں!

یہ دلی کا یہ سنگین سلسلہ ہی سہی
جو سلک دار ہیں اپنے گہر پرو جائیں

وہ سرخ شال، وہ نمبل کی رات، دامنِ کوہ
پھر ایک بار ہمیں روح تک بھگو جائیں





اک مرقع یوں سرِ بستر کھلا
غنچہ غنچہ گلستاں مجھ پر کھلا

چھپ کے بیٹھا روح میں خالِ خفی
کنج لب میں نقطہ عنبر کھلا

شام آئی اور سائے چپ ہوئے
رات آئی، چاند کا خنجر کھلا





جدائیوں کا اگر جی سے ڈر چلا جاتا
میں اُس کے ساتھ یونہی عمر بھر چلا جاتا

شکُن شکُن جو مری روح میں پچھا ہے یہ درد
خدا نکرده ادھر سے ادھر چلا جاتا

یہ زرد زرد ہیولے، یہ مسخ مسخ نقوش
کہاں سنورتے جو آئینہ گر چلا جاتا

ملا جو ہوتا وہ گلگشت خواب کے دوران
روش روش زرِ گل کا ہنر چلا جاتا

سفال میں تو کسی خال کی چمک ہی نہ تھی
کہاں تک اور بھلا کوزہ گر چلا جاتا

میں ایک حُسن کی دہشت سے بت بنا ہوا ہوں
قدم تو پھر بھی نہ اُٹھتے، اگر چلا جاتا





ڈھب ہے، کہنے سے یہ سب تھوڑی ہوتا ہے
بیٹھے رہنے سے یہ سب تھوڑی ہوتا ہے

یوں ہو تو ہر کسی انت سہاگن ٹھہرے
گجرے، کہنے سے یہ سب تھوڑی ہوتا ہے

کچھ کچھ بات کرو، جی پہلے، سکتے ٹوٹے
چپ چپ سہنے سے یہ سب تھوڑی ہوتا ہے

جینا ہے تو جی کی جوالا جل میں پھینکو
بھیتر بہنے سے یہ سب تھوڑی ہوتا ہوتا ہے

گن کہنا، اور کر کے دکھانا ہے فنکاری
سب کے کہنے سے یہ سب تھوڑی ہوتا ہے

گرتے گرتے کچھ احساس دلاؤ اختر
من میں ڈھبنے سے یہ سب تھوڑی ہوتا ہے





خلش نہ ہو تو مہ و سال تک نہیں ملتی
ہوائے قریہ پامال تک، نہیں ملتی

اڑو کہ آئنے نیلمیں بلاتا ہے
وہ دھوپ کچ پر و بال تک نہیں ملتی

نکل چلو کہ یہ دنیا جمال دوست نہیں
یہاں تو دادِ خدوخال تک نہیں ملتی

کہاں وہ دور کہ ہم سے ہزار ہا تھے یہاں
کہاں یہ وقت کہ تماشال تک نہیں ملتی

خوشا وہ لفظ کہ مرہم تھے اور اب یوں ہے
وہ رسم پر کشش احوال تک نہیں ملتی

یہ استخوان، یہ صحرا، یہ کرگسوں کے غول
ذرا سنبھل کے، یہاں کھال تک نہیں ملتی

ہنر معاملہ قیل و قال سے ہے ورا
کبھی کبھی خبر حال تک نہیں ملتی

وہ رنگاں کی روش، وہ خلش، وہ فن کی کشش
جدید عہد میں پاتال تک نہیں ملتی





کب ہمیں تڑپنا ہے، کب نہیں ملیں گے ہم
طے ہوا کہ لوگوں میں اب نہیں ملیں گے ہم

شامِ گریہ و ماتم ہجر تک معطل ہے
جشنِ جب بپا ہو گا جب نہیں ملیں گے ہم

آخری سلامی کو دل زدہ عزیزو! آؤ
پل دوپل دکھاتے ہیں چھب، نہیں ملیں گے ہم

رُومِ تَا بہ طَالِبِ ہیں، میرِ تَا بہ غَالِبِ ہیں
دیکھ لو کہ پھر یکجا سب نہیں ملیں گے ہم

کون پھر دکھائے گا زرنگاریاں ایسی
سیکھ لیجیے ہم سے ڈھب، نہیں ملیں گے ہم





پکارا آبرو نے، اور تنہا کر دیا ہے
مجھے اپنے لہو نے اور تنہا کر دیا ہے

بھلے اک عمر میں نے بات کی تنہائی کاٹی
مگر اب گفتگو نے اور تنہا کر دیا ہے

میں پہلے بھی کب ایسا انجمن آراستہ تھا
خیالِ یار تو نے اور تنہا کر دیا ہے

اب اپنے خال و خد پہچان میں آتے نہیں ہیں
کسی آئینہ رُو نے اور تنہا کر دیا ہے

فراق اور وصل کی باس اب کہاں اختر کہ اُس نے
کیے ہیں خواب سونے، اور تنہا کر دیا ہے





ہم اپنا ایک سفر اختتام کر چکے ہیں
سلگتی ریت پہ کب کے خیام کر چکے ہیں

ہماری آیتیں بولیں گی اب سرِ دربار
خמוש رہیے کہ آپ اہتمام کر چکے ہیں

دریدہ سینہ، بریدہ گلو، طپیدہ بدن
یہ لگ رہا ہے کہ آپ اپنا کام کر چکے ہیں

نگاہ کرنے سے پہلے یہ سوچئے گا کہ آپ
گئی رتوں میں ہمیں لالہ فام کر چکے ہیں

چراغِ برسرِ دیوارِ داستاں گو ہے
جو کہہ رہا ہے کہ آپ انہدام کر چکے ہیں

یہ نیل نیل بدن، یہ مھکی مھکی آنکھیں
گواہیاں ہیں کہ ہم سیرِ شام کر چکے ہیں

بس اب پلٹ بھی چلو اس گلی سے خانہ بدر
ہوائیں چپ ہیں، پرندے کلام کر چکے ہیں

یونہی یہ شاعری ہم کو نہیں ہوئی اعجاز
تمام قرضِ ہنر دل کو تھام کر، چکے ہیں

عجب خسارہ ہے اخترِ قلمروِ دل کا
وہ جانتا ہی نہیں جس کے نام کر چکے ہیں





آنکھ میں ہجر کی جھلمل کو دباتے رہیے
رنج سینے میں رہے، سل کو دباتے رہیے

جیسے اعصاب کھنکتی ہوئی زنجیریں ہیں
کب تک اس شورِ سلاسل کو دباتے رہیے؟

راہ دشوار سہی، کوچہ دلدار سہی
ضبط اظہار کی مشکل کو دباتے رہیے

کنج لب میں جو شرارت سے چھپا بیٹھا ہے
آپ دانتوں میں اس اک تل کو دباتے رہیے

کوئی پوچھے کہ ہوا کیا تو جواباً اختر
آہ بھرتے ہوئے بس دل کو دباتے رہیے





ایک دھن ، ایک دیا ، ایک سنہرا پن ہے
یہی ڈھب ہے ، یہی لو ہے ، یہی گہرا پن ہے

اک نہ اک طور اتر آتا ہے لفظوں میں کہیں
یہ جو اگلی سی طبیعت کا اکہرا پن ہے

دل جو کہتا ہے وہ سنتی نہیں آنکھیں تیری
جانے یہ کون کتھا، کون سا بہرا پن ہے

کیا رہائی کہ یہ جی ہی ترا زنجیری تھا
تیرے کانگن میں عجب کوئی کٹھرا پن ہے

سُست رُو ہوں کہ تری نیم نگاہی کے سبب
مجھ میں بالکل بھی تموج نہیں، ٹھہرا پن ہے





رات کا آخری پہر، زہر بھری ہوئی ہوا
لمسِ لباسِ یار سے اور ہری ہوئی ہوا

صحنِ فنا میں آہٹیں، جیسے سکوتِ قبر کا
جی کی یہ سنسنائیاں، جیسے ڈری ہوئی ہوا

محبسِ زندگی تھا یا کوئی عذابِ جاں کئی
چنچ رہی تھی سائیں سائیں، جوں ہی بری ہوئی ہوا

کون بتائے گا بھلا سانس کی پوٹ کیا ہوئی
جانے کہاں پہ رہ گئی تو میں دھری ہوئی ہوا

کوچہٴ عشق میں مگر نام کو روشنی نہ تھی
ایک فقیر جاں بہ لب اور مری ہوئی ہوا





تعبیر لیے خواب یقینی سے اٹھا ہے
اک عالمِ نو کج گزینی سے اٹھا ہے

یہ رنگ نہیں مانی و بہزاد کا ممنون
یہ نقشِ دگر ذوقِ زمینی سے اٹھا ہے

کیوں روح پہ شکنیں نہ ہوں، کیوں تر نہ ہوں آنکھیں
یہ بار بھلا خندہ جبینی سے اٹھا ہے!

یہ سانولی سطریں، یہ فسوں سوز دھند کا
باتوں کا خمیر اک نمکینی سے اٹھا ہے

دنیائے خردکار نہ پھر ہاتھ بڑھائے
درویش ابھی گوشہ نشینی سے اٹھا ہے





جبر کی کوئی نہایت نہیں چھوڑی تم نے
ایک شے حسبِ ہدایت نہیں چھوڑی تم نے

واہ، کیا پاس تمہیں نسبتِ اجداد کا ہے
گھر جلانے کی روایت نہیں چھوڑی تم نے

سوختہ روح، بچھے خواب، شکستہ اعصاب
کیوں کہوں کوئی عنایت نہیں چھوڑی تم نے

شعر، انسان سے گفتار ہے اختر صاحب
یہ ولایت ہے، ولایت نہیں چھوڑی تم نے

تم پہ یہ حد بھی بہت جلد لگے گی اختر
ظلم کشتوں کی حمایت نہیں چھوڑی تم نے





سخن کی تاب نہیں، بس اشارہ کافی ہے
پلک پہ ٹھہرا ہوا اک ستارہ کافی ہے

تعارف اور بھلا کیا کرائیں دنیا سے
ہمیں تو شام کا اک استعارہ کافی ہے

لہکتی موج کے منکر، یہ سیپیوں کے عدو
یہ کف نژاد ہیں، ان کو کنارہ کافی ہے

ہماری شرح ہوئی آیتوں کے مقتل میں
سو اب یہی سندِ پارہ پارہ کافی ہے

جو سود خور ہیں بہتر ہے اب کنارہ کریں
یہ کارِ عشق ہے، اس میں خسارہ کافی ہے



(خودی علی کے لیے)

وہ خذ وخال کہاں بھولتے ہیں
گھنگھرواں بال کہاں بھولتے ہیں

تجھے بھولے کوئی ہموار دماغ
تیرے پامال کہاں بھولتے ہیں

ہے شبِ ماہِ دو ہفتہ، اے دل
ہمیں وہ گال کہاں بھولتے ہیں

یوں تو گزری بھی ہے کچھ تیرے بغیر
یہ مہ و سال کہاں بھولتے ہیں

ہو وہ اختر کہ علی بابا تاج
تجھ کو بے حال کہاں بھولتے ہیں





بہانہ ساز سہی دل ہے، کیا کیا جائے
عجیب وضع کی مشکل ہے کیا کیا جائے

غبارِ قیس ابھی تک ہے دشت میں گرداں
فریب خوردہ محمل ہے، کیا کیا جائے

خرد شعار زمانے کی موج ہے اور میں
مرا جنوں مرا حاصل ہے کیا کیا جائے

وصالِ دوست کا امکان تک نہیں سرِ دشت
فراقِ دوست کی منزل ہے، کیا کیا جائے

ادھر وہ ماہِ دو ہفتہ ہے اور اختر ہے
ادھر یہ گال ہے، یہ تل ہے، کیا کیا جائے





ایسا بھی نہیں ہے کہ یہ غم کچھ نہیں کہتے
یوں ہے کہ ترے سامنے ہم کچھ نہیں کہتے

واپس چلے آتے ہیں یونہی دامنِ دل تک
کچھ اشکِ سرِ دیدہٴ نم کچھ نہیں کہتے

میں شام سے تا صبح جو پھرتا ہوں بھنور سا
اس باب میں اربابِ کرم کچھ نہیں کہتے

اپنے لیے اک درجہ بنا رکھا ہے ہم نے
معیار ہے، معیار سے کم کچھ نہیں کہتے

ہونا بھی نہ ہونا ہے تو کس بات کا رونا
اختر مجھے موجود و عدم کچھ نہیں کہتے





آپ اچھے ہیں بہت، آپ کے غم اچھے ہیں
اور اس بات کا مطلب ہے کہ ہم اچھے ہیں

آپ سے، آپ کے سورج سے ہمیں کیا لینا
ہم اسی چھاؤں میں بادیدہ نم اچھے ہیں

منہ بسورے ہوئے بچوں کی طرح پڑ رہنا
پڑکش حال پہ کہہ دینا کہ ہم اچھے ہیں

ہائے یہ سبزہ روئیدہ پہ بنتے ہوئے پھول
نقش اچھے ہیں کہ وہ نقشِ قدم اچھے ہیں

یک دو ساعت ہے یہ زحمت، سوگوارا کر لیں
آن کی آن ہے دکھ، پھر کوئی دم اچھے ہیں





خاک زادے، نظرِ حُسن میں جینے والے
رہ گئے جانے کہاں دوست قرینے والے

شہر خالی ہے کسے عید مبارک کہیے
چل دیے چھوڑ کے مکہ بھی مدینے والے





ہم نے کیا کیا نہ کیا اہلِ ہنر ہونے تک
خون ہوتا ہے جگر آئینہ گر ہونے

ایک پروانہ کہ تھا محوِ طوافِ شبِ ہجر
پہلوئے شمع میں تھا وہ بھی سحر ہونے تک

یاد رکھیو کہ محبت میں نہیں صرف جنوں
یونہی دیوانے پھر و دشت میں گھر ہونے تک

اک بجو کا ہے سرِ کشتِ تمنا تا چند
خود بکھر جائے گا اس فصل کے سر ہونے تک

پھر تو یہ ہستی موہوم نہیں ہے گویا
زندگی کا یہ تماشا ہے اگر ہونے تک

نیلگوں چرخ ہے پھر اپنا مقدر اختر
قید بے قید کا آزار ہے پر ہونے تک





استخوان سوختے و خستہ دم ایسے تو نہ تھے
اے عزا خانہ احساس! ہم ایسے تو نہ تھے

موجِ خوں بھی تھی، سرشک ہنر آثار بھی تھا
سرِ قرطاس یہ پہلے بہم ایسے تو نہ تھے

بت پرستوں کے لیے باہیں کھلی رہتی تھیں
اُن زمانوں میں یہ دیر و حرم ایسے تو نہ تھے

کچھ نہ کچھ بات بھی لوگوں کے لیے ہوتی تھی
جاہلی دور کے اہل قلم ایسے تو نہ تھے

تانوں پلٹوں میں گئی ہاتھ سے لے بھی اختر
بھاؤ، جھپ تال، دُرت، چال، سم، ایسے تو نہ تھے



نذرِ میر

دل سے امید، آنکھ سے ہر خواب لے گیا
یہ ہجر اب کی بار تو اعصاب لے گیا

رات آئی اور پل پڑا یادوں کا اک ہجوم
شام آئی اور مجمعِ احباب لے گیا

کم کم ہیں اب جہاں میں تراشیدہ صورتیں
اک آئینہ تمام تب و تاب لے گیا

اپنی کہاں مجال تھی اس کی گلی میں جائیں
ماہِ دوہفتہ تھا، دلِ بے تاب لے گیا

پہلے تو قریہ قریہ ہوا کھینچتی پھری
جوں خس پھر ایک موجہ سیلاب لے گیا

مذت سے تاک میں تھا کہیں اژدرِ فنا
پھر ایک روز منہ میں مجھے داب لے گیا





جب یہ مزاج ہے تو پھر دہر سے رسم و راہ کیا
شکوہ شیخ و شاہ کیا، گریہ گاہ گاہ کیا

بود و نبود کی کتھا، قصہ ہشت لفظ ہے
رات میں التباس کیا، خواب کا اشتباہ کیا

آتی ہوئی بہار میں غرقہ روح کھولے
ماتم برگ زرد کیا، رنج گل و گیہ کیا

کارِ کمالِ عشق میں صرفہ چشم و دل نہیں
لٹ بھی چکی متاعِ جاں، اور کریں تباہ کیا

ہم تو سرِ مشاعرہ خود سے ہی ہم کلام تھے
آپ کی بزمِ شعر کیا، آپ کی واہ واہ کیا

میرِ مشاعرہ کوئی ہے تو بلا سے ہو یہاں
ایک فقیر کے لیے دادِ جہاں پناہ کیا





دھیان سے اے رفو گرو! ہجر کا زخم بھر نہ جائے
جی کا جو حال ہو سو ہو، بات ادھر ادھر نہ جائے

خانہ بدر عزیز دل، شام کا رہرو نخل
یوں ہی پھرے اٹھائے سل، رات ڈھلے بھی گھر نہ جائے

مت یہ اسے بتا صبا! سینہ گل میں داغ ہے
اور وہ کوئی چراغ ہے، وہ یہ سنے تو مرنہ جائے

لفظ میں ہے، لہو میں ہے، بخنیہ صفت رفو میں ہے
وہ جو نم و نمو میں ہے جائے کہیں، مگر نہ جائے

دل تھا مچل گیا تو کیا، آنچ میں جل گیا تو کیا
ہاتھ پگھل گیا تو کیا، آئنے گرا ہنر نہ جائے

اس کو تراشا مگر یوں کہ وہ تا ابد رہے
دور نگاہ بد رہے، اس کی طرف نظر نہ جائے

مہلت یک نفس جو ہے، دار پہ جاؤ پئے بہ پئے
پھر یہ سئے گزر نہ جائے، پھر یہ نشہ اتر نہ جائے





راں آئے نہ آئے تجھے یہ موج، یہ بلچل
اے طائرِ دل! باغِ زمانہ سے نکل چل

ہر ناکس و کس درپے ایمان و انا ہے
یہ سوقِ دل آزار ہے، احساس کے بل چل

میں نے کہا جی سے کہ یہ دنیا ہے سو ہشیار
مخاط گزر، سر نہ اٹھا، آپ میں ڈھل چل

بولا کہ یہ دنیا ہے، سو ہے، اس سے تجھے کیا
تو کیا کوئی ناصح ہے، اگر ہے بھی تو چل، چل

یہ باز روی، پیش روی سے تو بھلی ہے
کچھ گرد چھٹے گی، سو ابد تا بہ ازل چل





کیا ہوئے حرمتِ فن! تجھ پہ وہ مرنے والے
لفظ کو ڈھال کے اک آئینہ کرنے والے

یوں تو ہر غم کا مداوا ہے گزرتا ہوا وقت
تو نے جو زخم دیے وہ نہیں بھرنے والے

جمع ہیں بزمِ شبینہ میں ترے پردہ گزار
لفظ روتے ہیں تجھے، بات نہ کرنے والے

طعن و تشنیع کا ہنگام ہے، کس کس کی سنوں
رہ گئے جانے کہاں قہقہے، جھرنے والے

ایک ہی بار پکاریں تو چلا بھی جاؤں
مجھے قسطوں میں بلاتے ہیں یہ مرنے والے

رات ہے اور بہر سمت ہے کابوس کا ڈر
اتنا چپ چاپ نہ جا، رہ سے گزرنے والے



منقبت

خاتم الانبیاء کے گھرانے میں ہیں بنت خیر الوریٰ کے مقامات سب سے الگ
اُمّ شتیر و شبر ہیں وہ ، بانوئے شاہِ مشکل کشا کے مقامات سب سے الگ

آپ کا ذکر آئے تو لب کو درود اور آنکھوں کو واجب ہے اشکِ عزاکِ جھڑی
راضیہ ، مرضیہ ، طاہرہ ، فاطمہ ، آپ کی انتہا کے مقامات سب سے الگ

آپ کے در پہ جبریلؑ خیاط بھی بن کر آئیں تو لازم ہے پہلے کہ وہ اِذْن لیں
آپ وجہ دُعائے دُعائیں سو ہیں آپ کی ہر دُعا کے مقامات سب سے الگ

”بُضْعَةُ مَنِي“ فرما کے سرکار نے سیدہ! آپ کا منصب خاص طے کر دیا
وہ جو زیر کسا آئے اُن میں عروسِ شہِ ہَلِ اُتی کے مقامات سب سے الگ

خاتم المرسلین اور اُن کے گھرانے پہ اختر ہو دائم درود اور دائم سلام
مصطفیٰ، مرضیٰ، مجتبیٰ، فاطمہ اور شہِ کربلا کے مقامات سب سے الگ



نعت

یہ اہتمام اندھیروں کے رد میں رکھا گیا
چراغِ اسمِ محمدؐ لحد میں رکھا گیا

مجال ہے کہ ہوئی ہو کہیں کمی بیشی
وہ نورِ معجزہ صد بہ صد میں رکھا گیا

کہا گیا کہ پکارو تو کہہ کے 'انظرنا'
جو بے ادب تھے انہیں ایک حد میں رکھا گیا

وہ جس نے آدم و حوا کو بنتے دیکھا تھا
اُسے شروع سے حُسنِ ابد میں رکھا گیا

کچھ اور سہل ہوئیں اگلی منزلیں مجھ پر
وظیفہ رُخ آقا سند میں رکھا گیا

مجھے سنائی گئی یوں شفاعتوں کی نوید
منافقوں کو عذابِ حسد میں رکھا گیا

عطا ہوا تھا وہیں سے مزاجِ رُفت گری
یہ مرتبہ تھا جو بس میری مد میں رکھا گیا

یہ امتحان بھی ہے اور وجہ بخشش بھی
چراغ کر کے ہواؤں کی زد میں رکھا گیا

غلامِ شہ پہ سلام اور عدوئے شہ سے گریز
عجب قرینہ ہے جو نیک و بد میں رکھا گیا

سوائے نعت زبان و قلم پہ کچھ بھی نہ ہو
مرے جنوں کو بھی فصلِ خرد میں رکھا گیا

ہوئی ہے ثبت غلامی پہ مہرِ خاتمِ پاک
بہ اہتمامِ صفِ مستند میں رکھا گیا

یہ نکتہ بھی کلمے کا جواز ہے اختر
انہیں جوارِ مقامِ احد میں رکھا گیا



سلام

اشک نے چھوڑ دی پلک، نذرِ حسینؑ ہو گیا
لو مری لاج رہ گئی، لو مرا بین ہو گیا

بیتِ نبی سے شاہ یوں بیتِ الہ تک گئے
روح تڑپ تڑپ اٹھی، دل حرین ہو گیا

میں نے کہا شہنا! اگر علم کا اذن ہو سکے!
پھر جو وہ خشک لب ہلے، عین بہ عین ہو گیا

بزمِ عزا کے کفش بر! تیری عجب نشست ہے
تو کہ زمین کے لیے زینت و زین ہو گیا

نصرتِ شاہ کے لیے اب تو اٹھو حسینیو!
بزم کا بین ہو گیا، نالہ و شین ہو گیا

مدحِ شہ شہاں کوئی مدحت گے و نجم نہیں
میرا شرف کہ ان میں در قدیم ہو گیا

ایک ہی لفظ میں بہم یوں ہیں حسینؑ اور حسنؑ
نورِ مرکبِ دو جاں خود حسنینؑ ہو گیا

حرفِ غلط بھی ایک تھا، دستِ غلط نویس بھی
تینغِ علیؑ علمِ ہونی، قطعِ یدین ہو گیا

میری وفا جلی بلی، شام جلی نہیں ڈھلی
المددای علی ولی! دن مرا رین ہو گیا

اختر کج ہنر ترے لفظ میں کو کہاں کی تھی
تھوڑا بہت یہ نام تو شاہ کا دین ہو گیا



برقہ از باب حقوق

PDF BOOK COMPANY

مدد، مشاورت، تجاویز اور شکایات:

Muhammad Husnain Siyalvi

0305-6406067

Sidrah Tahir

0334-0120123

Muhammad Saqib Riyaz

0344-7227224

